

व्यापारी आस्थापनेच्या नावे दर्शविणाऱ्या
दुकानाचे चिन्ह फलक (Sign Board)
लावण्यासाठी परवानगी देणेबाबत.

महाराष्ट्र शासन
नगर विकास विभाग
शासन परिपत्रक क्रमांक:- संकिर्ण-२०१५/प्र.क्र.४२९/नवि-२०
मंत्रालय, मुंबई- ४०० ०३२
दिनांक:- ११ जुलै, २०१६.

वाचा:- शासन निर्णय, उद्योग ऊर्जा व कामगार विभाग क्र. किविधो-२०१५/प्र.क्र.११३/उद्योग-२,
दिनांक १०.०२.२०१६

शासन परिपत्रक:-

शासन निर्णय, उद्योग ऊर्जा व कामगार विभाग, दि. १०.०२.२०१६ अन्वये महाराष्ट्र किरकोळ उपक्रमांमध्ये झालेली अभूतपूर्व वाढ आणि त्याची राज्याची अर्थ व्यवस्था व रोजगार यास चालना देण्याची असलेली किरकोळ व्यापार क्षेत्राची क्षमता आणि अलीकडील बदलांना सामोरे जाण्यासाठी किरकोळ व्यापार क्षेत्राचा सर्व समावेक्षक दृष्टीने विचार करून प्रथमच राज्याचे किरकोळ व्यापारी धोरण जाहीर करण्यात आले आहे.

२. उपरोक्त शासन निर्णय दि. १०.०२.२०१६ मधील परिच्छेद ३.८ व्यापारी आस्थापनेच्या नावे दर्शविणाऱ्या दुकानाचे फलक (Sign Board) लावण्यासाठी परवानगी देण्याबाबत खालीलप्रमाणे नमुद करण्यात आले आहे.:-

“मुंबई महानगरपालिका अधिनियम, १८८८ तसेच महाराष्ट्र महानगरपालिका अधिनियम व महाराष्ट्र नगर परिषद व नगर पंचायत अधिनियम १९६५ नुसार, जमिनीवर अथवा पृष्ठ भागावर अथवा उभे करण्यात आलेले बांधकाम/ किंवा इमारतीचा छप्पराचा काही भाग किंवा कुंपणावर (पॅरापेट) जाहिरात फलक लावण्यासाठी महापालिका आयुक्तांची अथवा नगरपालिका मुख्याधिकाऱ्यांची अथवा नियोजन प्राधिकाऱ्याची परवानगी आवश्यक आहे. सदर जाहिरात फलकावरील प्रदर्शित करण्यात येणारी वर्ण, अक्षरे किंवा चित्रांसह आणि आवश्यक त्या निश्चित केलेल्या फी सह सादर करणे आवश्यक असते.

किरकोळ दूकानदारांना स्वतःच्या व्यवसायासंदर्भातील जाहिरातीसाठी प्रामुख्याने स्काय-चिन्हांचा वापर करावा लागत असेल व असे स्काय-चिन्ह जर किरकोळ दूकानदारांच्या मालकीच्या जागेत, भाडेपट्ट्याच्या जागेत अथवा गहाण ठेवलेल्या जागेत उभारलेली असल्यास त्यास आयुक्तांची अथवा मुख्याधिकाऱ्यांची अथवा नियोजन प्राधिकाऱ्याची परवानगीची तसेच शुल्क भरण्याची आवश्यकता राहणार नाही. तथापि किरकोळ दूकानदाराने स्वतःच्या व्यवसायाशी संबंधित बाब वगळता अन्य बाबींची जाहिरात करता कामा नये.”

३. उद्योग ऊर्जा व कामगार विभागाने शासन निर्णय दि. १०.०२.२०१६ अन्वये जाहीर केलेल्या राज्याचे किरकोळ व्यापार धोरण -२०१६ अंतर्गत व्यापारी आस्थापनेच्या नावे दर्शविणाऱ्या दुकानाचे चिन्ह फलक (Sign Board) लावण्यासाठी परवानगी देण्याच्या दृष्टीने आवश्यक कार्यवाही करण्याची सर्व नागरी स्थानिक स्वराज्य संस्थांनी दक्षता घ्यावी.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६०७१११४५१३७३२२५ असा आहे. हा आदेश डिजीटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ज. ना. पाटील)
उप सचिव, महाराष्ट्र शासन

प्रत,

- १) मा. विरोधी पक्षनेते, दोन्ही सभागृह, महाराष्ट्र विधानमंडळ, मुंबई
- २) सर्व सन्माननीय विधानसभा/ विधानपरिषद व संसद सदस्य
- ३) मा. राज्यपाल महोदय यांचे सचिव
- ४) मा. मुख्यमंत्री महोदय यांचे प्रधान सचिव
- ५) सर्व मा. मंत्री / राज्यमंत्री यांचे खाजगी सचिव
- ६) मा. राज्य निवडणूक आयोग यांचे कार्यालय
- ७) मा. मुख्य सचिव यांचे वरिष्ठ स्वीय सहाय्यक
- ८) मा. लोकआयुक्त व उपलोकआयुक्त यांचे कार्यालय
- ९) मुख्यमंत्री महोदय यांचे जनसंपर्क अधिकारी
- १०) राज्यातील महानगरपालिकांचे आयुक्त (सर्व)
- ११) आयुक्त तथा संचालक, नगरपरिषद प्रशासन संचालनालय, वरली, मुंबई
- १२) उप सचिव (उद्योग-२), उद्योग ऊर्जा व कामगार विभाग, मंत्रालय, मुंबई
- १३) निवडनस्ती